

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீமஹாவீரவைபவம் ||
(ஸ்ரீரகுவீரகத்யம்)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீமஹாவீரவைபவம் ॥ (ஸ்ரீரகுவீரகத்யம்)

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

ஜயத்யாஸ்ரீதஸந்த்ராஸத்வாந்தவித்வம்ஸநோதய: |
ப்ரபாவாந் ஸீதயா தேவ்யா பரமவ்யோமபாஸ்கர: ॥

பாலகாண்டம்

ஜய ஜய மஹாவீர!

மஹாதீர தெளரேய!

தேவாஸூர ஸமர ஸமய ஸமுதித நிகில நிர்ஜர
நிர்த்தாரித நிரவதிக மாஹாத்ம்ய!

தஸவதந தமித தைவத பரிஷதப்யர்த்தித தாஸரதி பாவ!

திநகர குல கமல திவாகர!

திவிஷததிபதி ரண ஸஹசரண சதுர தஸரத
சரமருண விமோசந!

கோஸல ஸுதா குமார பாவ கஞ்சுகித காரணாகார!

கௌமார கேளி கோபாயித கௌஸிகாத்வர!

ரணாத்வர துர்ய பவ்ய திவ்யாஸ்த்ர ப்ருந்த வந்தித!

ப்ரணத ஜந விமத விமதந துர்லளித தோர்லளித!

தநுதர விஸிக விதாடந விகடித விஸராரு
ஸராரு தாடகா தாடகேய!

ஜடகிரண ஸகலதர ஜடில நடபதி மகுட தட
நடநபடு விபுதஸரித்திபஹுள மதுகளந
லலிதபத நளிநரஜ உபம்ருதித நிஜவ்ருஜிந ஜஹதுபல
தநுருசிர பரம முநிவர யுவதி நுத!

குஸிக ஸுத கதித விதித நவ விவித கத!

மைதில நகர ஸுலோசநா லோசந சகோர சந்த்ர!

கண்டபரஸு கோதண்ட ப்ரகாண்ட கண்டந ஸௌண்ட
புஜதண்ட!

சண்டகர கிரண மண்டல போதித புண்டரீக
வந ருசி லுண்டாக லோசந!

மோசித ஜநக ஹ்ருதய ஸங்காதங்க!

பரிஹ்ருத நிகில நரபதி வரண ஜநக துஹித்ரு
குசதட விஹரண ஸமுசித கரதல!

ஸதகோடி ஸதகுண கடிந பரஸுதர முநிவர
கரத்ருத துரவநமதம நிஜ தநுராகர்ஷண
ப்ரகாஸித பாரமேஷ்ட்ய!

க்ரதுஹர ஸிகரி கந்துக விஹ்ருத்யந்முச ஜகதருந்துத
ஜிதஹரி தந்தி தந்த தந்துர தஸவதந தமந குஸல
தஸஸதபுஜ முக ந்ருபதிகுல ருதிர ஜர பரித
ப்ருதுதர தடாக தர்ப்பித பித்ருக ப்ருகுபதி ஸுகதி
விஹதிகர நத பருடிஷு பரிக!

அயோத்யாகாண்டம்

அந்ருத பய முஷித ஹ்ருதய பித்ரு வசந பாலந
ப்ரதிஜ்ஞாவஜ்ஞாத யௌவராஜ்ய !

நிஷாத ராஜ ஸௌஹ்ருத ஸூசித ஸௌஸீல்ய ஸாகர !

பரத்வாஜ ஸாஸந பரிக்ருஹீத விசித்ர சித்ரகூட
கிரி கடக தட ரம்யாவஸத !

அநந்யஸாஸநீய !

ப்ரணத பரத மகுடதட ஸுகடித பாதுகாக்ர்யாபிஷேக
நிர்வர்த்தித ஸர்வ லோக யோக கேஷம !

பிஸித ருசி விஹித துரித வலமதந தநய
பலிபுகநுகதி ஸரபஸ ஸயந த்ருண ஸகல பரிபதந
பய சகித ஸகல ஸூர முநிவர பஹுமத
மஹாஸ்த்ர ஸாமர்த்த்ய !

த்ருஹிண ஹர வலமதந துராரக்ஷ ஸரலக்ஷ !

தண்டகா தபோவந ஜங்கம பாரிஜாத !

விராத ஹரிண ஸார்த்தால !

விலுளித பஹுபல மக கலம ரஜநிசர ம்ருக
ம்ருகயாரம்ப ஸம்ப்ருத சீரப்ருதநுரோத !

த்ரிஸிர: ஸிரஸ்த்ரிதய திமிர நிராஸ வாஸரகர !

தூஷண ஜலநிதி ஸோஷண தோஷித ருஷிகண கோஷித
விஜய கோஷண !

கரதர கர தரு கண்டந சண்ட பவந !

த்விஸப்த ரக்ஷ:ஸஹஸ்ர நளவந விலோலந மஹாகலப!

அஸஹாய ஸூர!

அநபாய ஸாஹஸ!

மஹித மஹாம்ருத தர்ஸந முதித மைதிலீ த்ருடதர
பரிரம்பண விபவ விரோபித விகட வீரவ்ரண!

மாரீச மாயா ம்ருக சர்ம பரிகர்மித நிர்பர
தர்பாஸ்தரண!

விக்ரம யஸோ லாப விக்ரீத ஜீவித க்ருத்ரராஜ தேஹ திதக்ஷா
லக்ஷித பக்தஜந தாக்ஷிண்ய!

கல்பித விபுதபாவ கபந்தாபிநந்தித!

அவந்த்ய மஹிம முநிஜந பஜந முஷித ஹ்ருதய
கலுஷ ஸபரீ மோக்ஷ ஸாக்ஷிபூத!

கிஷ்கிந்தாகாண்டம்

ப்ரபஞ்ஜந தநய பாவுக பாஷித ரஞ்ஜித ஹ்ருதய!

தரணிஸுத ஸரணாகதி பரதந்த்ரீக்ருத ஸ்வாதந்த்ர்ய!

த்ருடகடித கைலாஸ கோடி விகட துந்துபி கங்காள
கூட தூர விக்ஷேப தக்ஷ தக்ஷிணேதர பாதாங்குஷ்ட
தரசலந விஸ்வஸ்த ஸுஹ்ருதாஸய!

அதிப்ருதுல பஹு விடபி கிரி தரணி விவர யுகபதுதய
விவ்ருத சித்ரபுங்க வைசித்ர்ய!

விபுல புஜ ஸைலமூல நிபிட நிபீடித ராவண
ரணரணக ஜநக சதுருததி விஹரண சதுர

கபிகுலபதி ஹ்ருதய விஸால ஸிலாதல தாரண
தாருண ஸிலீமுக!

ஸுந்தரகாண்டம்

அபார பாராவார பரிகா பரிவ்ருத பரபுர பரிஸ்ருத
தவ தஹந ஜவந பவநபவ கபிவர பரிஷ்வங்க
பாவித ஸர்வஸ்வ தாந!

யுத்தகாண்டம்

அஹித ஸஹோதர ரக்ஷ: பரிக்ரஹ விஸம்வாதி விவித
ஸசிவ விஸ்ரம்பண ஸமய ஸம்ரம்ப ஸமுஜ்ஜ்ரும்பித
ஸர்வேஸ்வர பாவ!

ஸக்ருத் ப்ரபந்ந ஜந ஸம்ரக்ஷண தீக்ஷித!

வீர!

ஸத்யவ்ரத!

ப்ரதிஸயந பூமிகா பூஷித பயோதி புளிந!

ப்ரளய ஸிகி பருஷ விஸிக ஸிகா ஸோஷிதாகூபார வாரிபூர!

ப்ரபல ரிபு கலஹ குதுக சடுல கபிகுல கரதல தூலித
ஹ்ருத கிரி நிகர ஸாதித ஸேதுபத ஸீமா ஸீமந்தித ஸமுத்ர!

த்ருதகதி தரும்ருக வருதிநீ நிருத்த லங்காவரோத
வேபது லாஸ்ய லீலோபதேஸ தேஸிக தநுர்ஜ்யாகோஷ!

ககந சர கநக கிரி கரிம தர நிகமமய நிஜ
கருட கருதநில லவ களித விஷ வதந ஸர கதந!

அக்ருதசர வநசர ரணகரண வைலக்ஷ்ய கூணிதாக்ஷ
பஹுவித ரக்ஷோ பலாத்யக்ஷ வக்ஷ: கவாட
பாடந படிம ஸாடோப கோபாவலேப!

கடுரடதடநி டங்க்ருதி சடுல கடோர கார்முக விநிர்க்கத
விஸங்கட விஸிக விதாடந விகடித மகுட விஹ்வல
விஸ்ரவஸ்தநய விஸ்ரம ஸமய விஸ்ராணந விக்யாத விக்ரம!

கும்பகர்ண குலகிரி விதளந தம்போளி பூத
நி:ஸங்க கங்கபத்ர!

அபிசரண ஹுதவஹ பரிசரண விகடந ஸரபஸ
பரிபததபரிமித கபிபல ஜலதி லஹரி கலகலரவ
குபித மகவஜி தபிஹநநக்ருதநுஜ ஸாக்ஷிக ராக்ஷஸ
த்வந்த்வயுத்த!

அப்ரதித்வந்த்வ பெளருஷ!

தர்யம்பக ஸமதிக கோராஸ்த்ராடம்பர!

ஸாரதி ஹ்ருத ரத ஸத்ரப ஸாத்ரவ ஸத்யாபித ப்ரதாப!

ஸித ஸர க்ருத லவந தஸமுக முக தஸக நிபதந
புநருதய தர களித ஜநித தர தரள ஹரிஹய
நயந நளிநவந ருசி கசித கதல நிபதித
ஸுரதரு குஸும விததி ஸுரபித ரத பத!

அகில ஜகததிக புஜ பல வர பல தஸ
லபந லபந தஸக லவந ஜநித கதந பரவஸ
ரஜநிசர யுவதி விலபந வசந ஸமவிஷய நிகம
ஸிகர நிகர முகர முக முநி வர பரிபணித!

அபிகத ஸதமக ஹுதவஹ பித்ருபதி நிர்ருதி வருண
பவந தநத கிரிஸ முக ஸுரபதி நுதி முதித!

அமித மதி விதி விதித கதித நிஜ விபவ ஜலதி
ப்ருஷத லவ!

விகத பய விபுத பரிப்ருட விபோதித வீரஸயந
ஸாயித வாநர ப்ருதநௌக!

ஸ்வ ஸமய விகடித ஸுகடித ஸஹ்ருதய ஸஹதர்ம
சாரிணீக!

விபீஷண வஸம்வதீக்ருத லங்கைஸ்வர்ய!

நிஷ்பநந க்ருத்ய!

க புஷ்பித ரிபு பக்ஷ!

புஷ்பக ரபஸ கதி கோஷ்பதீக்ருத ககநார்ணவ!

ப்ரதிஜ்ஞார்ணவ தரண க்ருத க்ஷண பரத மநோரத
ஸம்ஹித ஸிம்ஹாஸநாதிருட!

ஸ்வாமிந்!

ராகவ ஸிம்ஹ!

உத்தரகாண்டம்

ஹாடக கிரி கடக லடஹ பாத பீட நிகட தட
பரிலுடித நிகில ந்ருபதி கிரீட கோடி விவித
மணி கண கிரண நிகர நீராஜித சரண ராஜீவ!

திவ்யபௌமாயோத்யாதிதைவத!

பித்ரு வத குபித பரஸு தர முநி விஹித ந்ருப ஹநந
கதந பூர்வ கால ப்ரபவ ஸத குண ப்ரதிஷ்டாபித
தார்மிக ராஜவம்ஸ!

ஸூப சரித ரத பரத கர்வித கர்வ கந்தர்வ
யூத கீத விஜய காதா ஸத!

ஸாஸித மதுஸுத ஸத்ருக்ந ஸேவித!

குஸ லவ பரிக்குஹீத குல காதா விஸேஷ!

விதிவஸ பரிணமதமர பணிதி கவிவர ரசித
நிஜ சரித நிபந்தந நிஸமந நிர்வ்ருத!

ஸர்வ ஜந ஸம்மாநித!

புநருபஸ்தாபித விமாந வர விஸ்ராணந ப்ரீணித
வைஸ்ரவண விஸ்ராவித யஸ:ப்ரபஞ்ச!

பஞ்சதாபந்ந முநிகுமார ஸஞ்ஜீவநாம்ருத!

த்ரேதாயுக ப்ரவர்த்தித கார்த்தயுக வ்ருத்தாந்த!

அவிகல பஹுஸுவர்ண ஹயமக ஸஹஸ்ர நிர்வஹண
நிர்வர்த்தித நிஜ வர்ணாஸ்ரமதர்ம!

ஸர்வ கர்ம ஸமாராத்ய!

ஸநாதந தர்ம!

ஸாகேத ஜநபத ஜநி தநிக ஜங்கம ததிதர ஜந்து ஜாத
திவ்ய கதி தாந தர்ஸித நித்ய நி:ஸீம வைபவ!

பவ தபந தாபித பக்தஜந பத்ராராம!

ஸ்ரீராமபத்ர!

நமஸ்தே புநஸ்தே நம:!

சதுர்முகேஸ்வரமுகை: புத்ரபௌத்ராதிஸாலிநே |
நம: ஸீதாஸமேதாய ராமாய க்ருஹமேதிநே ||

கவிகதகஸிம்ஹகதிதம்

கடோரஸுகுமாரகும்பகம்பீரம் |

பவபயபேஷஜமேதத்

படத மஹாவீரவைபவம் ஸுதிய: ||

|| இதி ஸ்ரீமஹாவீரவைபவம் ஸம்பூர்ணம் ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||